

# സംസ്ഥാന സഹകരണ യൂണിയൻ, കേരള തിരുവനന്തപുരം

## സഹകരണ ജൂനിയർ ഡിപ്ലോമ കോഴ്സ് (ജെ.ഡി.സി.)

(2010 ജൂൺ മാസത്തിൽ ആരംഭിക്കുന്ന കോഴ്സ്)

### നിബന്ധനകൾ

കേരള സംസ്ഥാനത്തിൽ സഹകരണ വിദ്യാഭ്യാസം, പരിശീലനം, പ്രചാരണം എന്നിവ നടപ്പിലാക്കുന്നതിനായി 1969 ലെ സഹകരണ സംഘം നിയമത്തിനു വിധേയമായി സംസ്ഥാന സർക്കാർ സ്ഥാപിച്ചിട്ടുള്ള ഒരു നിയമാധിഷ്ഠിത സ്ഥാപനമാണ് കേരള സംസ്ഥാന സഹകരണ യൂണിയൻ. സഹകരണ ജൂനിയർ ഡിപ്ലോമ കോഴ്സ് നടത്തുന്നതിലേക്കായി സംസ്ഥാന സഹകരണ യൂണിയന്റെ കീഴിൽ തിരുവനന്തപുരം, കൊട്ടാരക്കര, ചേർത്തല, കോട്ടയം, തൃശ്ശൂർ, പാലക്കാട്, കോഴിക്കോട്, കണ്ണൂർ, വയനാട്, മൂന്നാട് (കാസർഗോഡ്) എന്നീ പത്ത് സഹകരണ പരിശീലന കേന്ദ്രങ്ങൾ പ്രവർത്തിക്കുന്നു. മേൽപ്പറഞ്ഞ പത്ത് പരിശീലന കേന്ദ്രങ്ങളിലും കൂടാതെ പാല, നോർത്ത് പറവൂർ, ആറന്മുള, തിരുർ എന്നീ സഹകരണ പരിശീലന കോളേജുകളിലും ജെ.ഡി.സി. ജനറൽ ബാച്ചുകളും, കൊട്ടാരക്കര, ചേർത്തല, വയനാട്, കണ്ണൂർ എന്നീ നാല് പരിശീലന കേന്ദ്രങ്ങളിൽ പട്ടികജാതി / പട്ടികവർഗ്ഗക്കാർക്ക് മാത്രമായും ഓരോ ജെ.ഡി.സി. ബാച്ചും നടത്തി വരുന്നു. ജെ.ഡി.സി. കോഴ്സിലേക്കുള്ള പ്രവേശനം സംബന്ധിച്ച വിശദവിവരങ്ങൾ ചുവടെ ചേർക്കുന്നു.

#### I. കോഴ്സിന്റെ കാലാവധി

10 മാസമാണ് കോഴ്സിന്റെ കാലാവധി 2010 ജൂൺ മാസം മുതൽ 2011 മാർച്ച് മാസം വരെ.

#### II. പ്രായ പരിധി

**ജനറൽ വിഭാഗം :** 2010 ജൂൺ ഒന്നിന് 16 നും 35 നും മധ്യേ പ്രായമുള്ളവരായിരിക്കണം. പട്ടികജാതി/പട്ടികവർഗ്ഗ വിഭാഗക്കാരുടെ ഉയർന്ന പ്രായപരിധി 38 ആയിരിക്കും. വിമുക്ത ഭടന്മാരെ സംബന്ധിച്ച് അവരുടെ പ്രതിരോധ വകുപ്പിലെ സേവന കാലയളവ് പരമാവധി പ്രായപരിധിയിൽ നിന്ന് ഒഴിവാക്കുന്നതാണ്. ഇതിലേക്ക് സേവന ദൈർഘ്യം കാണിക്കുന്ന ബന്ധപ്പെട്ട സർട്ടിഫിക്കറ്റിന്റെ സ്വയം സാക്ഷ്യപ്പെടുത്തിയ ശരിപ്പകർപ്പും അപേക്ഷയോടൊപ്പം ഉൾപ്പെടുത്തിയിരിക്കണം.

**ജീവനക്കാർ :** 2010 ജൂൺ 1 ന് 18 വയസ്സ് തികഞ്ഞിരിക്കേണ്ടതും 50 വയസ്സ് പൂർത്തിയായിട്ടില്ലാത്തവരും ആയിരിക്കണം.

#### III. പ്രവേശനത്തിനുള്ള യോഗ്യത

പ്രവേശനത്തിനുള്ള ഏറ്റവും കുറഞ്ഞ വിദ്യാഭ്യാസ യോഗ്യത എസ്.എസ്.എൽ.സി., സി.ബി.എസ്.ഇ., ഐ.സി.എസ്.ഇ., എന്നിവയോ അല്ലെങ്കിൽ തത്തുല്യമായി കേരള സർക്കാർ അംഗീകരിച്ചിട്ടുള്ള പരീക്ഷയോ ജയിച്ചിരിക്കണം. ഗ്രേഡിംഗ് സമ്പ്രദായത്തിലാണെങ്കിൽ ഏറ്റവും കുറഞ്ഞത് D+ ഗ്രേഡെങ്കിലും നേടി ജയിച്ചവരായിരിക്കണം.

#### IV. തെരഞ്ഞെടുപ്പ് മാനദണ്ഡങ്ങൾ

##### (എ) ജനറൽ വിഭാഗം

ജനറൽ വിഭാഗം അപേക്ഷകരെ തെരഞ്ഞെടുക്കുന്നത് ഗ്രേഡിന്റെ മുൻഗണനാ ക്രമമനുസരിച്ച് താലൂക്ക് അടിസ്ഥാനത്തിലായിരിക്കും. ഓരോ വിദ്യാർത്ഥിക്കും വിവിധ വിഷയങ്ങൾക്ക് ലഭിച്ച ഗ്രേഡിന് ആനുപാതികമായി പോയിന്റ് നൽകി മൊത്തം ലഭിച്ച പോയിന്റും (TGP) ആയതിന്റെ വെയിറ്റഡ് ഗ്രേഡ് പോയിന്റ് ആവറേജും (WGPA) കണ്ട് അതിന്റെ അടിസ്ഥാനത്തിലാണ് പ്രവേശനം നൽകുന്നത്. പഴയ സ്കീമിൽ എസ്.എസ്.എൽ.സി.യോ തത്തുല്യ പരീക്ഷയോ ജയിച്ചവരുടെ മാർക്ക് ഗ്രേഡാക്കി മാറ്റിയശേഷമായിരിക്കും പ്രവേശനത്തിന് പരിഗണിക്കുന്നത്. പ്രീഡിഗ്രി, പ്ലസ് ടു പാസ്സായവർക്ക് ഒരു പോയിന്റും ഡിഗ്രി പാസ്സായവർക്ക് 2 പോയിന്റും ബോണസ് പോയിന്റായി അനുവദിക്കുന്നതാണ്. ആയതിലേക്ക് ടി വിദ്യാഭ്യാസ യോഗ്യതകൾ തെളിയിക്കുന്നതിനുള്ള മാർക്ക് ലിസ്റ്റ് / സർട്ടിഫിക്കറ്റിന്റെ ശരിപ്പകർപ്പ് അപേക്ഷയോടൊപ്പം ഉൾക്കൊള്ളിച്ചിരിക്കണം. ആദ്യതവണ തന്നെ എസ്.എസ്.എൽ.സി. യോ തത്തുല്യ പരീക്ഷയോ എഴുതി ജയിച്ച് തുടർപഠനത്തിന് അർഹത നേടാത്ത അപേക്ഷകരുടെ TGP യിൽ നിന്ന് ഒരു ചാൻസിന് ഒരു

പോയിന്റ് വീതം കുറവ് ചെയ്തതിന് ശേഷമാണ് വെയിറ്റഡ് ഗ്രേഡ് പോയിന്റ് ആവറേജ് കണക്കാക്കുന്നത്. 15% സീറ്റുകൾ ഡിപ്പാർട്ട്മെന്റൽ അപേക്ഷകർക്കും 35% സീറ്റുകൾ സഹകരണ സംഘം ജീവനക്കാർക്കും 50% സീറ്റുകൾ ജനറൽ അപേക്ഷകർക്കുമായി വിഭജിച്ചിരിക്കുന്നു. ജനറൽ വിഭാഗം അപേക്ഷകർക്ക് നീക്കിവച്ചിട്ടുള്ള സീറ്റുകളിൽ നിന്നും താഴെ പറയുന്ന സംവരണ സീറ്റുകൾ ഒഴിച്ചുള്ള സീറ്റുകളിലേക്കാണ് മെരിറ്റ് അടിസ്ഥാനത്തിൽ തിരഞ്ഞെടുക്കുന്നത്.

1. പട്ടികജാതി / പട്ടികവർഗ്ഗക്കാർക്ക് വേണ്ടി 10% (പട്ടികജാതി 8% പട്ടികവർഗ്ഗം 2%)
2. മറ്റ് പിന്നോക്ക വിഭാഗക്കാർക്ക് 5%
3. ഡി.സി.പി. പാസ്റ്റായവർക്ക് 5%
4. 40% ത്തിൽ കുറയാതെ അംഗവൈകല്യമുള്ള വികലാംഗർക്ക് ഒരു കേന്ദ്രത്തിൽ 2 സീറ്റുകൾ
5. വിമുക്തഭടന്മാർ / അവരുടെ മകൻ / മകൾ / ഭാര്യ എന്നിവർക്ക് 5%
6. സ്പോർട്സ് ക്വാട്ടയിൽ ഒരു പരിശീലന കേന്ദ്രത്തിന് ഒരു സീറ്റ്

**IV. (ബി) പട്ടികജാതി / പട്ടികവർഗ്ഗക്കാർക്ക് മാത്രം**

1. ഒരു ബാച്ചിൽ ഓരോ സെന്ററിലും 80 സീറ്റുകളാണ് ഉള്ളത്. അറുപത് സീറ്റുകൾ പട്ടികജാതിക്കാർക്കും 20 സീറ്റുകൾ പട്ടികവർഗ്ഗ വിഭാഗത്തിനുമായിരിക്കും. ടി ബാച്ചിലേക്ക് അപേക്ഷ സമർപ്പിക്കുന്നതിന് ഓരോ പരി: കേന്ദ്രത്തിനും നിശ്ചയിച്ചിട്ടുള്ള പരിധി ക്രമനമ്പർ VI (ബി) ആയി ചേർത്തിട്ടുണ്ട്. അപേക്ഷകൻ ഏത് പരിശീലന കേന്ദ്രത്തിൽ, എത് വിഭാഗത്തിൽ ചേരാൻ ആഗ്രഹിക്കുന്നുവെന്ന് അപേക്ഷയിൽ വ്യക്തമാക്കിയിരിക്കണം. ഗ്രേഡിന്റെ മുൻഗണനാ ക്രമത്തിൽ സെന്റർ തലത്തിൽ ആയിരിക്കും തിരഞ്ഞെടുപ്പ് ക്രമനമ്പർ IV (എ) യിൽ പറഞ്ഞിരിക്കും പ്രകാരമുള്ള ബോണസ് പോയിന്റിനും അർഹതയുണ്ടായിരിക്കും.

**IV. (സി) സഹകരണ സംഘം ജീവനക്കാർ**

1. സഹകരണ സംഘത്തിൽ സ്ഥിരം ജീവനക്കാരനായി ഒരു വർഷത്തിൽ കുറയാതെ സേവനം അനുഷ്ഠിച്ചിരിക്കണം. ഒരു വർഷത്തിൽ കുറഞ്ഞ സേവന ദൈർഘ്യമുള്ളവരുടെ അപേക്ഷ നിരസിക്കുന്നതാണ്. സേവന ദൈർഘ്യം കണക്കാക്കുന്നത് 31/3/10 വരെ പൂർത്തിയാക്കുന്ന കാലമാണ്. ഡെയ്ലി വേജസ്, ഓണററി, അപ്രന്റിസ്, കമ്മീഷൻ ഏജന്റ്, താൽക്കാലികം, പാർട്ട് ടൈം എന്നീ നിലകളിൽ ജോലി നോക്കുന്നവരെ സഹകരണ സംഘം ജീവനക്കാരായി പരിഗണിക്കുന്നതല്ല. ടി നിലയിലുള്ള സേവനകാലം മൊത്തം സേവന ദൈർഘ്യം കണക്കാക്കുന്നതിൽ ഉൾപ്പെടുത്തുന്നതല്ല. അപേക്ഷ നൽകുമ്പോൾ ജോലി ചെയ്യുന്ന സഹകരണ സംഘത്തിലെ സേവനകാലം മാത്രമേ സേവനകാലമായി പ്രവേശനത്തിന് പരിഗണിക്കുകയുള്ളൂ. മുൻപ് ജോലി ചെയ്തിരുന്ന സംഘത്തിലെ സേവനകാലം പ്രവേശനത്തിന് പരിഗണിക്കുന്നതല്ല. അപേക്ഷകന്റെ സംഘത്തിലെ / ബാങ്കിലെ സേവനകാലം, ചീഫ് എക്സിക്യൂട്ടീവ്, (സെക്രട്ടറി / ജനറൽ മാനേജർ / മാനേജിംഗ് ഡയറക്ടർ) പ്രസിഡന്റും അല്ലെങ്കിൽ, ചെയർമാനും അപേക്ഷ ഫാറത്തിലെ സർട്ടിഫിക്കറ്റ് നമ്പർ ഒന്നിൽ സർട്ടിഫൈ ചെയ്തിരിക്കണം. അപ്രകാരമല്ലാത്ത അപേക്ഷ നിരസിക്കുന്നതാണ്. അപേക്ഷ നൽകിയതിനുശേഷം അപേക്ഷ ഫാറത്തിൽ ഉൾപ്പെട്ട സർട്ടിഫിക്കറ്റ് നമ്പർ I, II, III ഇവ സ്വീകരിക്കുന്നതല്ല.
2. അപേക്ഷകൻ ജോലിനോക്കുന്ന സംഘം സംസ്ഥാന സഹകരണ യൂണിയനിൽ അഫിലിയേറ്റ് ചെയ്തിട്ടില്ലെങ്കിലും പ്രസ്തുത അഫിലിയേഷൻ പുതുക്കിയിട്ടില്ലെങ്കിലും ടി. സംഘത്തിലെ ജീവനക്കാരന്റെ അപേക്ഷ പരിഗണിക്കുന്നതല്ല.
3. ഒരു സംഘത്തിൽ നിന്നും ഒന്നിലധികം അപേക്ഷകർ ഉള്ള പക്ഷം ഏറ്റവും കൂടുതൽ സേവന ദൈർഘ്യം ഉള്ള ഒരു ജീവനക്കാരന് മാത്രമേ പ്രവേശനം ലഭിക്കാൻ അർഹതയുണ്ടായിരിക്കുകയുള്ളൂ. 30 ജീവനക്കാരിൽ കൂടുതൽ ഉള്ള സംഘങ്ങളിൽ നിന്നും രണ്ടുപേരെ തിരഞ്ഞെടുക്കുന്നതാണ്. എന്നാൽ 100 ൽ കൂടുതൽ ജീവനക്കാരുള്ള അപ്പക്സ് / സെൻട്രൽ / മറ്റ് പ്രാഥമിക സഹകരണ സംഘങ്ങളിൽ നിന്നും പരമാവധി 5 പേർക്ക് സേവന ദൈർഘ്യത്തിന്റെ അടിസ്ഥാനത്തിൽ പ്രവേശനം നൽകുന്നതാണ്. ഒരേ സംഘത്തിൽ നിന്നും ഒരേ സർവ്വീസുള്ള ജീവനക്കാരുടെ കാര്യത്തിൽ പ്രായം കണക്കാക്കി സീനിയോറിറ്റി നിശ്ചയിക്കുന്നതായിരിക്കും.
4. ഒരു സംഘത്തിൽ നിന്നും കൂടുതൽ ജീവനക്കാർ ഉണ്ടെങ്കിലും അപേക്ഷകരുടെ സേവന ദൈർഘ്യം അനുസരിച്ച് താലൂക്ക് അടിസ്ഥാനത്തിലായിരിക്കും സെലക്ഷൻ നടത്തുക.
5. സഹകരണ പരിശീലന കേന്ദ്രങ്ങളിൽ 35% സീറ്റുകളാണ് സഹകരണ സംഘം ജീവനക്കാർക്ക് വേണ്ടി നീക്കി വച്ചിട്ടുള്ളത്. ഇതിൽ കൈത്തറി, കയർ, ഡയറി, വനിതാ വ്യവസായം, മറ്റ് വ്യവസായ സംഘങ്ങൾ, ഫിഷറീസ് സംഘങ്ങൾ എന്നിവയ്ക്ക് വേണ്ടി എല്ലാ സഹകരണ പരിശീലന കേന്ദ്രങ്ങളിലും, ലക്ഷദ്വീപ്, മാഹി, എന്നിവിടങ്ങളിലെ ജീവനക്കാർക്ക് വേണ്ടി യഥാക്രമം കോഴിക്കോട്, കണ്ണൂർ എന്നീ സഹകരണ പരിശീലന കേന്ദ്രങ്ങളിലും സീറ്റുകൾ നീക്കി വച്ചിട്ടുണ്ട്. കൂടാതെ സർക്കിൾ സഹകരണ യൂണിയൻ ജീവനക്കാർക്കായി ഒരു സഹ. പരി. കേന്ദ്രത്തിൽ ഒരു സീറ്റ് ഉൾപ്പെടുത്തിയിട്ടുണ്ട്.

6. സേവനത്തിലിരിക്കെ മരണമടഞ്ഞ സഹകരണ സംഘം ജീവനക്കാരുടെ ആശ്രിതർ എന്ന നിലയിൽ സംഘത്തിൽ നിയമനം ലഭിച്ചവർക്ക് IV സി(3) നിബന്ധനക്ക് വിധേയമല്ലാതെ തന്നെ പ്രവേശനം അനുവദിക്കുന്നതാണ്. അപ്രകാരം പ്രവേശനം നൽകുന്നതിന് ഓരോ പരിശീലന കേന്ദ്രത്തിലും ഒരു സീറ്റ് സംവരണം ചെയ്തിട്ടുണ്ട്.

**V. അപേക്ഷയോടൊപ്പം ഉള്ളടക്കം ചെയ്യേണ്ട സർട്ടിഫിക്കറ്റുകൾ (സർട്ടിഫിക്കറ്റുകളുടെ പകർപ്പുകൾ സ്വയം സാക്ഷ്യപ്പെടുത്തിയിരിക്കണം)**

1. ജനനതീയതിയും, വിദ്യാഭ്യാസ യോഗ്യതയും തെളിയിക്കുന്നതിന് എസ്.എസ്.എൽ.സി. ബുക്കിന്റെ ബന്ധപ്പെട്ട പേജുകളുടെ പകർപ്പ്.
2. ബോണസ് പോയിന്റ് കിട്ടാൻ അർഹരായവർക്ക് ആയത് തെളിയിക്കുന്നതിനുള്ള സർട്ടിഫിക്കറ്റ് / മാർക്ക് ലിസ്റ്റുകളുടെ പകർപ്പുകൾ.
3. എസ്.സി./എസ്.ടി., ഒ.ബി.സി. വിഭാഗക്കാരാണെങ്കിൽ ആയത് തെളിയിക്കുന്നതിനുള്ള സർട്ടിഫിക്കറ്റ് അല്ലെങ്കിൽ എസ്.എസ്.എൽ.സി.ബുക്കിന്റെ ബന്ധപ്പെട്ട പേജ്.
4. വികലാംഗരുടെ കാര്യത്തിൽ വികലാംഗത്വത്തിന്റെ സ്വഭാവവും, ശതമാനവും തെളിയിക്കുന്നതിന് പ്രസ്തുത വൈകല്യം സംബന്ധിച്ച് സ്പെഷ്യലൈസ് ചെയ്ത ഡോക്ടറുടെ പക്കൽ നിന്നും ലഭിച്ച സർട്ടിഫിക്കറ്റിന്റെ സാക്ഷ്യപ്പെടുത്തിയ പകർപ്പ്.
5. വിമുക്തഭടന്മാർ, അവരുടെ മകൻ / മകൾ / ഭാര്യ എന്നിവരുടെ കാര്യത്തിൽ ആയത് തെളിയിക്കുന്നതിന് സൈനിക വെൽഫെയർ ഡയറക്ടറിൽ നിന്നോ, ജില്ലാ സൈനിക വെൽഫെയർ ഓഫീസറിൽ നിന്നോ ലഭിക്കുന്ന സർട്ടിഫിക്കറ്റിന്റെ സാക്ഷ്യപ്പെടുത്തിയ പകർപ്പ്.
6. സ്പോർട്സ് ക്വാട്ടയിൽ പ്രവേശനം നേടാൻ ആഗ്രഹിക്കുന്ന അപേക്ഷകർ അപേക്ഷയും ബന്ധപ്പെട്ട രേഖകളും സ്പോർട്സിൽ പ്രാഗത്ഭ്യം തെളിയിച്ചിട്ടുള്ള സർട്ടിഫിക്കറ്റുകളുടെ പകർപ്പ് സഹിതം സംസ്ഥാന സഹകരണ യൂണിയൻ സെക്രട്ടറിക്ക് സമർപ്പിക്കേണ്ടതും ആയതിന്റെ സാക്ഷ്യപ്പെടുത്തിയ ഫോട്ടോ കോപ്പികൾ സ്പോർട്സ് കൗൺസിൽ സെക്രട്ടറിക്ക് അയച്ച് കൊടുക്കേണ്ടതുമാണ്. മേൽപറഞ്ഞ അപേക്ഷകർക്ക് ജനറൽ വിഭാഗത്തിൽ പ്രവേശനം നേടണമെന്നുണ്ടെങ്കിൽ ആയതിന് പ്രത്യേക അപേക്ഷ സമർപ്പിക്കേണ്ടതാണ്.
7. സഹകരണ സംഘം ജീവനക്കാരുടെ കാര്യത്തിൽ അപേക്ഷയോടൊപ്പം ചേർത്തിട്ടുള്ള 1 മുതൽ 3 വരെയുള്ള സർട്ടിഫിക്കറ്റുകൾ ശരിയായ വിധം പൂരിപ്പിച്ച് അപേക്ഷാ ഫോറത്തിൽ നിഷ്കർഷിച്ചിരിക്കുന്ന പ്രകാരം സാക്ഷ്യപ്പെടുത്തിയിരിക്കണം. പ്രസ്തുത 3 സർട്ടിഫിക്കറ്റുകളും ഇല്ലാത്ത അപേക്ഷകൾ നിരസിക്കുന്നതാണ്. (ദിവസക്കൂലി, ഓണററി, അപ്രന്റിസ്, കമ്മീഷൻ ഏജന്റ്, താൽക്കാലികം, പാർട്ട് ടൈം എന്നീ നിലകളിൽ ജോലി ചെയ്യുന്നവരെ ജീവനക്കാരായി പരിഗണിക്കുന്നതല്ല. അപ്രകാരമുള്ള സേവനം മൊത്തം സേവനദൈർഘ്യം കണക്കാക്കുന്നതിൽ ഉൾപ്പെടുന്നതല്ല).

**VI. ജെ.ഡി.സി. സെലക്ഷൻ വേണ്ടി നിശ്ചയിച്ചിട്ടുള്ള ഓരോ സഹകരണ പരിശീലന കേന്ദ്രത്തിന്റെയും/കോളേജിന്റെയും അധികാര പരിധിയും മേൽ വിലാസവും ചുവടെ ചേർക്കുന്നു.**

**(എ) ജനറൽ, സഹകരണസംഘം ജീവനക്കാരുടെ റഗുലർ ബാച്ചുകൾ**

സഹ: പരി. കേന്ദ്രത്തിന്റെ / കോളേജിന്റെ മേൽ വിലാസം	അധികാര പരിധി
1. ഡെപ്യൂട്ടി രജിസ്ട്രാർ - പ്രിൻസിപ്പൽ സഹകരണ പരിശീലന കേന്ദ്രം, കവടിയാർ പി.ഒ. കുറവൻകോണം, തിരുവനന്തപുരം, പിൻ. 695003 ഫോൺ : 0471 2436689	തിരുവനന്തപുരം ജില്ല
2. ഡെപ്യൂട്ടി രജിസ്ട്രാർ - പ്രിൻസിപ്പൽ സഹകരണ പരിശീലന കേന്ദ്രം, അവന്നൂർ കൊട്ടാരക്കര പി.ഒ., കൊല്ലം, പിൻ : 691 506 ഫോൺ : 95474 2454787	കൊല്ലം ജില്ല,
3. ഡെപ്യൂട്ടി രജിസ്ട്രാർ - പ്രിൻസിപ്പൽ സഹകരണ പരിശീലന കേന്ദ്രം, ദ്വീപിക ജംഗ്ഷൻ, ചേർത്തല പി.ഒ., ആലപ്പുഴ, പിൻ : 688 524, ഫോൺ : 95478 2813070	ആലപ്പുഴ ജില്ലയിലെ ചേർത്തല, അമ്പലപ്പുഴ, കുട്ടനാട്, കാർത്തികപ്പള്ളി, താലൂക്കുകളും, എറണാകുളം ജില്ലയിലെ കൊച്ചി താലൂക്കും.

- |   |  |
|---|--|
| <p>4. ജെ.ഡി.സി. സെന്റർ (ആറന്മുള കോളേജ്) പ്രിൻസിപ്പാൾ<br/>സഹകരണ പരിശീലന കോളേജ്, ആറന്മുള<br/>ആറന്മുള എൻ.എസ്.എസ്. കരയോഗ മന്ദിരം<br/>ആറന്മുള. പി.ഒ., പിൻ : 689 533<br/>ഫോൺ : 0462 2278140</p> | <p>പത്തനംതിട്ട ജില്ലയും, ആലപ്പുഴ ജില്ലയിലെ മാവേലിക്കര, ചെങ്ങന്നൂർ താലൂക്കും.</p>   |
| <p>5a. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം,<br/>നാഗമ്പടം, കോട്ടയം-686001<br/>ഫോൺ : 0481 2564738</p>  | <p>കോട്ടയം ജില്ലയിലെ കോട്ടയം, ചങ്ങനാശ്ശേരി വൈക്കം, താലൂക്കുകളും, എറണാകുളം ജില്ലയിലെ കോതമംഗലം താലൂക്കും.</p>                  |
| <p>5b. ജെ.ഡി.സി. എക്സ്റ്റൻഷൻ സെന്റർ (പാല കോളേജ്) പ്രിൻസിപ്പൽ<br/>സഹകരണ പരിശീലന കോളേജ്<br/>പാല, എൻ.എസ്.എസ്. ബിൽഡിംഗ്സ്<br/>ചെത്തിമറ്റം, പാല 686575, ഫോൺ : 0482-2213107</p>                 | <p>ഇടുക്കി ജില്ലയും, കോട്ടയം ജില്ലയിലെ മീനച്ചിൽ, കാഞ്ഞിരപ്പള്ളി താലൂക്കുകളും, എണ്ണാകുളം ജില്ലയിലെ മുവാറ്റുപുഴ താലൂക്കും.</p> |
| <p>6. ജെ.ഡി.സി. സെന്റർ (നോർത്ത് പറവൂർ കോളേജ്) പ്രിൻസിപ്പൽ<br/>സഹകരണ പരിശീലന കോളേജ്<br/>സഹകാരി ഭവൻ, നോർത്ത് പറവൂർ<br/>എറണാകുളം-683513, ഫോൺ : 0484-2447866</p>                              | <p>എറണാകുളം ജില്ലയിലെ കണയന്നൂർ, കുന്നത്തുനാട്, നോർത്ത് പറവൂർ, ആലുവ താലൂക്കുകളും. തൃശൂർ ജില്ലയിലെ കൊടുങ്ങല്ലൂർ താലൂക്കും.</p> |
| <p>7. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം,<br/>സിവിൽ ലെയിൻ റോഡ്,<br/>അയ്യന്തോൾ, തൃശ്ശൂർ, പിൻ : 680 004<br/>ഫോൺ : 0487 2380462</p>                              | <p>തൃശൂർ ജില്ലയിലെ കൊടുങ്ങല്ലൂർ താലൂക്ക് ഒഴികെയുള്ള എല്ലാ താലൂക്കുകളും</p>   |
| <p>8. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം,<br/>വിക്ടോറിയ കോളേജ് റോഡ്<br/>പി.എം.ജി ഹൈസ്കൂളിനു സമീപം പാലക്കാട് 1,<br/>ഫോൺ : 95491 2522946</p>                    | <p>പാലക്കാട് ജില്ല</p>   |
| <p>9. ജെ.ഡി.സി. സെന്റർ (തിരുർ കോളേജ്) പ്രിൻസിപ്പൽ<br/>തിരുർ സഹകരണ പരിശീലന കോളേജ്,<br/>തിരുർ സഹകരണ റൂറൽ ബാങ്ക് ബിൽഡിംഗ്<br/>തിരുർ പി.ഒ., മലപ്പുറം 676101<br/>ഫോൺ : 0494-2423929</p>        | <p>മലപ്പുറം ജില്ലയിലെ മഞ്ചേരി റവന്യൂ താലൂക്കും പൊന്നാനി, തിരുർ, തിരുരങ്ങാടി റവന്യൂ താലൂക്കും പെരിന്തൽമണ്ണ താലൂക്കുകളും.</p>  |
| <p>10. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം, തളി, കോഴിക്കോട്<br/>പിൻ : 673 002, ഫോൺ : 0495 2702095</p>  | <p>കോഴിക്കോട് ജില്ലയും മലപ്പുറം ജില്ലയിലെ നിലമ്പൂർ റവന്യൂ താലൂക്കും.</p>   |
| <p>11. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം, കരണി പി.ഒ.,<br/>വയനാട്, ഫോൺ : 04936 289725</p>   | <p>വയനാട് ജില്ല</p>  |
| <p>12. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം,<br/>ചേനോളി ജംഗ്ഷൻ, സൗത്ത്<br/>ബസാർ, കണ്ണൂർ - 2, ഫോൺ : 0497 2706790</p>   | <p>കണ്ണൂർ ജില്ല</p>  |
| <p>13. ഡെപ്യൂട്ടി രജിസ്ട്രാർ - പ്രിൻസിപ്പൽ<br/>സഹകരണ പരിശീലന കേന്ദ്രം,<br/>മൂന്നാട്, മൂന്നാട് പി.ഒ. (വഴി) ചെങ്കള<br/>കാസറഗോഡ് 671541, ഫോൺ : 04994 - 207350</p>                            | <p>കാസർഗോഡ് ജില്ല</p>  |

**(ബി) പട്ടികജാതി / പട്ടികവർഗ്ഗ വിഭാഗക്കാർക്ക് മാത്രമായുള്ള ബാച്ചുകൾ**

1. സഹകരണ പരിശീലന കേന്ദ്രം, കൊട്ടാരക്കര തിരുവനന്തപുരം, കൊല്ലം, പത്തനംതിട്ട ജില്ലകൾ
2. സഹകരണ പരിശീലന കേന്ദ്രം, ചേർത്തല ആലപ്പുഴ, കോട്ടയം, ഇടുക്കി, എറണാകുളം ജില്ലകൾ
3. സഹകരണ പരിശീലന കേന്ദ്രം, കണ്ണൂർ കോഴിക്കോട്, കണ്ണൂർ, കാസർഗോഡ് ജില്ലകൾ
4. സഹകരണ പരിശീലന കേന്ദ്രം, വയനാട് തൃശ്ശൂർ, പാലക്കാട്, മലപ്പുറം, വയനാട് ജില്ലകൾ

സഹകരണസംഘം ജീവനക്കാരിൽ പട്ടികജാതി / പട്ടികവർഗ്ഗ വിഭാഗത്തിൽപ്പെട്ടവർക്കും മേൽപ്പറഞ്ഞ പട്ടികജാതി / പട്ടികവർഗ്ഗക്കാർക്ക് മാത്രമായുള്ള പരിശീലനകേന്ദ്രങ്ങളിൽ അപേക്ഷിക്കാവുന്നതാണ്.

**VII.** പല വിഭാഗങ്ങളിലേക്ക് അപേക്ഷ സമർപ്പിക്കേണ്ടതുള്ളതുകൊണ്ട് അപേക്ഷകർ ഏത് വിഭാഗത്തിൽ ഏത് പരിശീലനകേന്ദ്രത്തിൽ അപേക്ഷിക്കുന്നുവെന്നുള്ളത് അപേക്ഷാ ഫോറത്തിൽ വ്യക്തമായി എഴുതിയിരിക്കണം.

**VIII.** അപേക്ഷകൾ മേൽപ്പറഞ്ഞ സഹകരണ പരിശീലന കേന്ദ്രങ്ങളിൽ / കോളേജുകളിൽ നിന്ന് 30 രൂപയ്ക്ക് നേരിട്ടും 50 രൂപയ്ക്ക് മണിയോർഡർ ആയി തപാൽ മുഖേനയായും 2010 മാർച്ച് മാസം 1-ാം തീയതി മുതൽ ലഭിക്കുന്നതാണ്. ചെക്ക്, ഡ്രാഫ്റ്റ് എന്നിവ സ്വീകരിക്കുന്നതല്ല. പട്ടികജാതി / പട്ടികവർഗ്ഗ വിഭാഗക്കാർക്ക് 10 രൂപയ്ക്ക് നേരിട്ടും, 30 രൂപയ്ക്ക് മണിയോർഡർ ആയി തപാൽ മുഖേനയുമാം ലഭിക്കുന്നതാണ്. മണിയോർഡർ 2010 മാർച്ച് മാസം 24-ാം തീയതി വരെ മാത്രമേ സ്വീകരിക്കുകയുള്ളൂ.

**IX** പുരിപ്പിച്ച അപേക്ഷകൾ 2010 മാർച്ച് മാസം 31-ാം തീയതി വൈകിട്ട് 4 മണിക്ക് മുൻപായി ബന്ധപ്പെട്ട സഹകരണ പരിശീലനകേന്ദ്രം / കോളേജ് പ്രിൻസിപ്പാളിന് (പരിശീലന കേന്ദ്രങ്ങളുടെയും കോളേജുകളുടെയും മേൽവിലാസം VI (എ) ആയി ചേർത്തിട്ടുണ്ട്.) ലഭിച്ചിരിക്കണം. സംസ്ഥാന സഹകരണ യൂണിയൻ സെക്രട്ടറിയുടെ പേരിൽ സമർപ്പിക്കുന്ന അപേക്ഷകൾ പരിഗണിക്കുന്നതല്ല. എന്നാൽ സ്പോർട്സ് ക്ലബ്ബിൽ അപേക്ഷിക്കുന്നവരുടെ അപേക്ഷകൾ സംസ്ഥാന സഹ. യൂണിയൻ സെക്രട്ടറിയുടെ പേരിൽ അയക്കേണ്ടതും ആയതിന്റെ സാക്ഷ്യപ്പെടുത്തിയ ഫോട്ടോ കോപ്പികൾ സ്പോർട്സ് കൗൺസിൽ സെക്രട്ടറിക്ക് അയച്ചുകൊടുക്കേണ്ടതുമാണ്.

**X** നിശ്ചിത ഫോറത്തിൽ അല്ലാത്തതോ, ഒപ്പിടാത്തതോ, അപൂർണ്ണമായതോ, നിശ്ചിത രേഖകൾ/ സർട്ടിഫിക്കറ്റുകൾ ഹാജരാക്കിയിട്ടില്ലാത്തതോ, നിശ്ചിത സമയത്തിനും തീയതിക്കും ശേഷം ലഭിക്കുന്നതോ ആയ അപേക്ഷകൾ യാതൊരു കാരണവശാലും പരിഗണിക്കുന്നതല്ല. അപേക്ഷയിൽ ഏതെങ്കിലും ന്യൂനതകൾ ഉണ്ടെങ്കിൽ അവ പരിഹരിക്കുന്നതിന് അപേക്ഷ സമർപ്പിച്ച ശേഷം അവസരം നൽകുന്നതല്ല.

**XI** സെലക്ഷൻ നടത്തുന്നതിനുള്ള അധികാരം സംസ്ഥാന സഹകരണ യൂണിയൻ മാനേജിംഗ് കമ്മിറ്റിക്ക് ആയിരിക്കുന്നതും, ഇത് സംബന്ധമായി മാനേജിംഗ് കമ്മിറ്റി അപ്പേലുകൾ കൈക്കൊള്ളുന്നതീരുമാനം സെലക്ഷൻ ബാധകമായിരിക്കുന്നതുമാണ്. സെലക്ഷൻ സംബന്ധിച്ച മാനേജിംഗ് കമ്മിറ്റിയുടെ തീരുമാനം അന്തിമമായിരിക്കും.

**XII** കോഴ്സിന് തിരഞ്ഞെടുക്കപ്പെടുന്നവർക്ക് ബന്ധപ്പെട്ട ട്രെയിനിംഗ് സെന്ററിൽ / കോളേജിൽ നിന്നും ഇന്റർവ്യൂ കാർഡ് അയയ്ക്കുന്നതാണ്. പ്രിൻസിപ്പൽ നടത്തുന്ന ഇന്റർവ്യൂവിന് ശേഷവും അപേക്ഷയോടൊപ്പം ഹാജരാക്കിയിട്ടുള്ള പകർപ്പുകളുടെയും അപേക്ഷയിലെ മറ്റു വിവരങ്ങളുടെയും നിജസ്ഥിതി ബോധ്യപ്പെട്ട ശേഷവും സെലക്ഷൻ ലഭിച്ചവർക്ക് പ്രവേശനം അനുവദിക്കുന്നതാണ്. ഇന്റർവ്യൂ കാർഡ് ലഭിക്കുന്നവർ താഴെ പറയുന്ന രേഖകൾ ഇന്റർവ്യൂ സമയത്ത് ഹാജരാക്കേണ്ടതാണ്.

1. എസ്.എസ്.എൽ.സി.ക്ക് ലഭിച്ച മാർക്കും ഗ്രേഡും, വയസ്സും തെളിയിക്കുന്നതിന് എസ്.എസ്.എൽ.സി. ബുക്ക്.

2. ഉയർന്ന വിദ്യാഭ്യാസ യോഗ്യതയുണ്ടെങ്കിൽ ആയത് തെളിയിക്കുന്നതിനുള്ള സർട്ടിഫിക്കറ്റുകളുടെ അസ്സൽ.
3. അവസാനമായി പഠിച്ച വിദ്യാലയത്തിൽ നിന്നുള്ള വിടുതൽ സർട്ടിഫിക്കറ്റ്.
4. അവസാനമായി പഠിച്ച വിദ്യാലയത്തിലെ മേലധികാരി, ഡിപ്പാർട്ട്മെന്റ് മേലധികാരികൾ / ഗസറ്റഡ് ഉദ്യോഗസ്ഥന്മാർ നൽകിയ സ്വഭാവ സർട്ടിഫിക്കറ്റ്.
5. സംഘത്തിൽ നിന്നും പരിശീലനത്തിനായി നിയോഗിച്ചുകൊണ്ടുള്ള കമ്മറ്റി തീരുമാനത്തിന്റെ പകർപ്പും വിടുതൽ ചെയ്തുകൊണ്ടുള്ള ഉത്തരവും.

**XIII** ഇന്റർവ്യൂവിന്റെ അടിസ്ഥാനത്തിൽ പ്രവേശനം ലഭിക്കുന്നവർ കോഴ്സിന്റെ ഫീസായ 4500 രൂപയിൽ (ട്യൂഷൻ ഫീസ് 3200 + കമ്പ്യൂട്ടർ ഫീസ് 1300) ആദ്യഗഡുവായ 1350 രൂപ പ്രവേശന സമയത്തും ബാക്കി വരുന്ന 3150 രൂപ ഏഴ് തുല്യ ഗഡുക്കളായി പ്രതിമാസം 450 രൂപ ക്രമത്തിൽ നിർദ്ദേശാനുസരണം നൽകേണ്ടതാണ്. കൂടാതെ ഓരോ വിദ്യാർത്ഥിയും താഴെ പറയുന്ന ഫീസുകൾ കൂടി പ്രവേശന സമയത്ത് നൽകേണ്ടതാണ്.

1. പ്രവേശന ഫീസ്	: 100 രൂപ
2. സ്പെഷ്യൽ ഫീസ്	: 75 രൂപ
3. സ്റ്റേഷനറി ഫീസ്	: 100 രൂപ
4. ലൈബ്രറി ഫീസ്	: 25 രൂപ
5. സഹകരണ ജേർണൽ വരിസംഖ്യ	: 100 രൂപ
6. കലണ്ടർ ഫീസ്	: 30 രൂപ
7. ലൈബ്രറി ഡെപ്ലോസിറ്റ്	: 100 രൂപ (മടക്കി നൽകുന്നത്)
8. കെട്ടിട ഫണ്ട്	: 150 രൂപ
9. കലോൽസവ ഫീസ്	: 50 രൂപ
<b>ആകെ</b>	<b>: 730 രൂപ</b>

**XIV** ലൈബ്രറി ഡെപ്ലോസിറ്റ് ഒഴികെയുള്ള മറ്റ് ഫീസുകളൊന്നും തന്നെ യാതൊരു കാരണവശാലും മടക്കി നൽകുന്നതല്ല.

**XV** പ്രവേശനം നേടി ഒരു മാസത്തിനകമോ ക്ലാസ്സ് തുടങ്ങി ഒരു മാസത്തിനകമോ ഏതാണ് ആദ്യംവരുന്നത് ആയതിനകം പിരിഞ്ഞുപോകുകയും, അപ്പോൾ തന്നെ ആ വിവരം പ്രിൻസിപ്പാളിനെ രേഖാമൂലം അറിയിക്കുകയും ചെയ്യുന്ന വിദ്യാർത്ഥിക്ക് ആദ്യഗഡു ട്യൂഷൻ ഫീസും, മറ്റ് ഫീസുകളും മാത്രവും ഒരു മാസത്തിന് ശേഷം പിരിഞ്ഞ് പോകുന്ന വിദ്യാർത്ഥികൾ മുഴുവൻ ട്യൂഷൻ ഫീസും മറ്റ് ഫീസുകളും അടച്ച് തീർത്തെങ്കിൽ മാത്രവും അവരുടെ ടി.സി.യും മറ്റ് സർട്ടിഫിക്കറ്റുകളും തിരികെ ലഭിക്കുകയുള്ളൂ.

**XVI** ഒരു വിദ്യാർത്ഥി അഡ്മിഷൻ നേടിയത് കളവായ വിവരങ്ങൾ അപേക്ഷയിൽ രേഖപ്പെടുത്തി യാണെന്നോ അഥവാ വ്യാജരേഖകൾ ചമച്ച് അവ ഹാജരാക്കിയതാണെന്നോ പിന്നീട് കാണപ്പെടുന്ന പക്ഷം പ്രസ്തുത വിദ്യാർത്ഥിയെ പരിശീലനത്തിൽ നിന്നും പിരിച്ച് വിടുന്നതും, ടി. വിദ്യാർത്ഥിക്കും, വ്യാജ രേഖ ചമയ്ക്കാൻ സഹായിച്ചിട്ടുള്ള വ്യക്തികൾക്കും എതിരെ ഇന്ത്യൻ ശിക്ഷാ നിയമപ്രകാരമുള്ള ശിക്ഷണ നടപടികൾ സ്വീകരിക്കുന്നതാണ്.

**XVII.** ഒരു പരിശീലന കേന്ദ്രത്തിൽ പ്രവേശനം ലഭിച്ച വിദ്യാർത്ഥികൾക്ക് മറ്റൊരു പരിശീലന കേന്ദ്രത്തിലേക്ക് മാറ്റം അനുവദിക്കുന്നതല്ല.

**XVIII.** മേൽ കാണിച്ചിട്ടുള്ള നിബന്ധനകൾ പുന: പരിശോധനാ വിധേയമാണ്.